



## બ્રહ્મસ્વરૂપ ભગતજી મહારાજ અને સંતભગવંત સાહેબજીના પ્રાગટ્યપર્વે રંગોત્સવે રેલાયો સેવા-માહાત્મ્યનો રંગ... સર્વ પ્ર ભક્તિ ઉમંગ !

ફાગણ માસ આવ્યો... સાહેબજીના પ્રાગટ્ય ઉત્સવનો આનંદ લાવ્યો ! આ આનંદની ઉજવણી ૧થી ૪ માર્ચ ૨૦૨૬ દરમિયાન તપોભૂમિ બ્રહ્મજ્યોતિ, મોગરી ખાતે અત્યંત ભક્તિભાવે કરવામાં આવી. સૌ સંતોનાં હૈયે વિશેષ ભક્તિ-ઉમંગ હતો, જે તેઓ દ્વારા શરૂ કરાયેલ પૂર્વતૈયારીઓમાં સહજ અનુભવાયો. સુનિયોજિત પૂર્વ આયોજનમાં સૌ લાગી ગયા. સેવક ભક્તો પણ આ આયોજનને સાકાર સ્વરૂપ આપવા પધારી ગયા. સાધુ પૂ. સંદીપદાસજીનાં માર્ગદર્શને વિશાળ મંડપ તૈયાર કરાયો અને તેમાં સાધુના ૩૦ ગુણોનું વર્ણન શાસ્ત્રોએ કર્યું છે તેનો અનુભવ સંતભગવંત સાહેબજીનાં જીવનમાં થાય છે તેનું દર્શન કરાવતું રંગબેરંગી રમ્ય સુશોભન સાધુ પૂ. રમેશદાસજી ઝા અને માણાવદરના સંતોનાં નેતૃત્વ હેઠળ સંપન્ન થયું. સાધુ પૂ. પરેશદાસજી અને યુવાનો દ્વારા પરિસરને ધ્વજ, તોરણ, ઘજા-પતાકા, બેનર્સ, સૂત્રોના સમન્વયથી રંગ અને રોશનીથી મનોહર રીતે સજાવી દેવાયું. સાધુ પૂ. યજ્ઞેશદાસજી અને રસોડાની ટીમ દ્વારા સૌના અલ્પાહાર અને મહાપ્રસાદની અદ્ભુત વ્યવસ્થા કરવામાં આવી. સાધુ પૂ. સુરેશદાસજી અને પૂ. અનીલદાસજીએ પાર્કિંગની વ્યવસ્થા અદ્ભુત રીતે ગોઠવી દીધી. સાધુ પૂ. પંકજદાસજીએ સર્વત્ર નિમંત્રણ મોકલી આપ્યાં. સાધુ પૂ. નિખિલદાસજી અને ટીમ દ્વારા પધારનાર સૌ ભક્તો માટે સરસ ઉતારાવ્યવસ્થા કરવામાં આવી. ભક્તોના આગમનની આતુરતા હતી અને સદ્ગુરુ સંતોનાં માર્ગદર્શને ચાર દિવસોનો અદ્ભુત કાર્યક્રમ ઘડાયો હતો ! સાધુ પૂ. મૂકેશદાસજીએ વિડીયો ટીમ સાથે, પૂ. ઉત્પલદાસજીએ વેબકાસ્ટિંગ ટીમ સાથે અને સાધુ પૂ. સૌમ્યદાસજીએ સાઉન્ડ સિસ્ટમની ટીમ સાથે સુપેરે આયોજન કરી દીધાં. આમ જ, સ્વાગત, બેઠક, સભાસંચાલન, સંગીત, ટ્રાન્સપોર્ટ, પાર્કિંગ આદિ સઘળા વિભાગોની બધી જ વ્યવસ્થાઓ ખૂબ ચીવટતાપૂર્વક કરી દેવામાં આવી. સાધુ પૂ. શ્રેયસદાસજી, સાધુ પૂ. નીરવદાસજી દ્વારા બધા જ વિભાગોની વ્યવસ્થાઓ કરવા પૂરક સુવિધાઓ પૂરી પાડવામાં આવી અને જુદી જુદી એજન્સીઓના માણસો સાથે સુમેળતા સાધી કાર્ય સંપન્ન કરાવ્યાં.

ઉત્સવ નિમિત્તે સંતો દ્વારા પ્રત્યેક પ્રદેશના ભક્તો સંતભગવંત સાહેબજી પ્રતિના ભાવને સર્જનશીલતા સાથે પ્રસ્તુત કરી ભક્તિ અદા કરી શકે તે હેતુથી 'મંડળથી મંદિર સુધી' પ્રદર્શનીનું આયોજન કરવામાં આવ્યું. ભક્તોને વિવિધ વિષય અપાયા અને તે મુજબ સૌ કોઈ પોતપોતાના પ્રદેશના મુકતો સાથે મળીને સેવામાં જોડાઈ ગયાં. જે-તે પ્રદેશના ભક્તો પોતાની કૃતિ પોતાના મંડળ કે પ્રદેશમાં તૈયાર કરે અને બ્રહ્મજ્યોતિ, મોગરી લાવીને પ્રદર્શિત કરે તેવાં આયોજનના ભાગરૂપે સૌ સંપ, સુહૃદભાવ અને એકતા જાળવી પોતપોતાનાં મંડળોમાં ભક્તો સાથે સેવામાં લાગી ગયાં. સર્વત્ર થતી આવી સેવા-ભક્તિને પરિણામે સદ્ગુરુ સંતોનાં હૈયે અપાર સંતોષ અને આનંદ હતો. આવો ભક્તિભાવ લઈને ઉત્સવમાં જોડાવા સૌ બ્રહ્મજ્યોતિ, મોગરી પધાર્યા. ૧ માર્ચ ૨૦૨૬ના રોજ 'મંડળથી મંદિર સુધી' પ્રદર્શનીનાં મુકતાર્પણની સુંદર સભા યોજાઈ.

## ‘મંડળથી મંદિર સુધી’ પ્રદર્શનીનાં મુક્તાર્પણ



આશીર્વાન : સંતભગવંત સાહેબજી



ઉત્સવ પ્રારંભે સંતો દ્વારા પુષ્પહારરૂપી હૃદયવંદના અર્પણ



આશીર્વાન : પ.પૂ. અશ્વિનદાદા

સૌ કોઈ તપોભૂમિ બ્રહ્મજ્યોતિની પવિત્રતા, દિવ્યતા અને શોભાથી ગદ્ગદિત થઈ ગયાં. સમયસર સૌ સભામંડપમાં બિરાજ્યા. સદ્ગુરુ સંતોએ મંચ પર સ્થાન લીધાં અને કીર્તન-ભક્તિ અર્પણ થઈ. સભાનો પ્રારંભ પ્રદર્શનીની સેવામાં જોડાયેલા વિવિધ પ્રદેશના પ્રતિનિધિઓનાં અનુભવદર્શનથી કરવામાં આવી. સૌરાષ્ટ્ર-કચ્છ પ્રદેશના પ્રતિનિધિ બિરાજ ઝાલાવાડિયા, અમદાવાદ-ઉત્તર ગુજરાત પ્રદેશના પ્રતિનિધિ ભાર્ગવભાઈ ચાંગેદરા, ચરોતર પ્રદેશના પ્રતિનિધિ પુલિનભાઈ પંચાલે અદ્ભુત મહિમાગાન કર્યાં અને ભક્તોના સેવાભાવ તથા તે સૌના સર્જનહાર સંતભગવંત સાહેબજીના મહિમાભાવની હૃદયસ્પર્શી વાતો કરી. આવા મહિમાભાવ વ્યક્ત થઈ રહ્યા હતા તે દરમિયાન સંતભગવંત સાહેબજી પધાર્યા. સૌએ ખૂબ ઉમળકાથી તેઓને આવકાર્યા. વિવિધ ૮ પ્રદેશના પ્રતિનિધિઓ, મંચસ્થ ભક્તો, સંતભગવંત સાહેબજી અને સદ્ગુરુ સંતોએ દીપપ્રાગટ્ય કરી આ ઉત્સવ અને પ્રદર્શનીનાં ઉદ્ઘાટન કર્યાં.

‘સ્વ’કેન્દ્રી જીવનને સંતની આજ્ઞાથી પ્રભુનિયંત્રિત જીવન બનાવવા સંતભગવંત સાહેબજી આપણને સેવા-ભક્તિમાં જોડે છે તેમ જણાવી સદ્ગુરુ સાધુ પૂ. અશ્વિનદાદાએ અદ્ભુત આશીર્વાદ પ્રદાન કર્યાં. સંતભગવંત સાહેબજીએ આશીર્વાદ વરસાવ્યા અને સૌ ભક્તોને તેમની સેવા-ભક્તિ અને ઉપસ્થિતિ બદલ ખૂબ અભિનંદન પાઠવ્યાં. ભારે ખમ થઈને નહીં, પણ હલકાંકૂલ બનીને ભક્તિ કરવી-તે વાતને અદ્ભુત રીતે સમજાવી. શારીરિક બળ, મનોબળ અને આધ્યાત્મિક બળથી સશક્ત બની હરિબળથી હઠ, માન અને ઈર્ષ્યાના ભાવથી રહિત થવાનો માર્ગ બતાવ્યો. ત્યારબાદ પ્રદર્શની સ્થળે સંતભગવંત સાહેબજી અને સદ્ગુરુ સંતો પધાર્યા. સદ્ગુરુ સાધુ પૂ. રતિકાકાના વરદ્ હસ્તે રિબિન છોડી, કુળ્યાઓને મુક્ત ગગનમાં છોડી પ્રદર્શનીના મુક્તાર્પણ કરાયા. પ્રત્યેક પ્રદેશની પ્રસ્તુતિને નિહાળી ખૂબ પ્રસન્નતા વરસાવી. સૌની સર્જનશક્તિ, સમર્પણ-ભક્તિની સરાલના કરી રૂડા આશીર્વાદ પાઠવ્યા.



સભાસંચાલન : સાધુ પૂ. સરજુદાસજી



બિરાજ ઝાલાવાડિયા (સૌરાષ્ટ્ર-કચ્છ)



ભાર્ગવ ચાંગેદરા (અમદાવાદ)



પુલિનભાઈ પંચાલ (ચરોતર)



પ્રદર્શનીનાં મુક્તાર્પણ પ્રસંગે મંત્રપુષ્પાંજલિ અર્પણ



પ્રદર્શનીનાં મુક્તાર્પણ પ્રસંગે કુચ્છાઓ મુક્ત ગગનમાં લહેરાવ્યા



પ્રદર્શની : સૌરાષ્ટ્ર પ્રદેશ



પ્રદર્શની : કચ્છ પ્રદેશ



પ્રદર્શની : અમદાવાદ પ્રદેશ



પ્રદર્શની : મુંબઈ પ્રદેશ



પ્રદર્શની : સુરત પ્રદેશ



પ્રદર્શની : ચરોતર પ્રદેશ



પ્રદર્શની : વડોદરા પ્રદેશ





પ્રદર્શની : વેમાર-અંકલેશ્વર પ્રદેશ

બપોરે સૌ સંતો-ભક્તો-  
બાળકો, યુવાઓ અને વડીલો  
દ્વારા સદ્ગુરુ સંતોનાં  
સાંનિધ્યે 'યોગીપ્રસાદ'માં  
હોળીપર્વનો વિશેષ ફગવાનો  
પ્રસાદ તૈયાર કરવાની સમૂહ  
સેવા ધૂન કરતાં કરતાં ખૂબ  
ભાવથી કરવામાં આવી.

રાત્રે મહાપ્રસાદ બાદ સૌ  
ફરીથી 'યોગીપ્રસાદ' ખાતે  
એકત્ર થયાં અને શારદા મંદિર,  
નડિયાદના વિદ્યાર્થીઓ દ્વારા  
પ્રસ્તુત કરાયેલ અદ્ભુત  
સાંસ્કૃતિક કાર્યક્રમ 'ભારત  
ભાગ્ય વિધાતા'નાં  
વિડીયોદર્શન કર્યાં. શ્રી સરદાર  
પટેલની ૧૫૦મી  
જન્મજયંતીના સંદર્ભે પ્રસ્તુત  
આ કાર્યક્રમમાં શાળાના  
૩૬૦થી વધુ કલાકારોએ  
પોતાની કલાપ્રસ્તુતિથી સૌને  
મંત્રમુગ્ધ કરી દીધાં. આ  
કાર્યક્રમની પરિકલ્પના કરનાર  
સાધુ પૂ. સુનીલદાસજીનાં આ  
પ્રસંગે વિશેષ અભિવાદન  
કરવામાં આવ્યાં તેમજ આ  
કાર્યક્રમનાં લેખક તથા  
દિગ્દર્શક વેદકુમારીજી તેમજ  
પ્રદીપકુમારનાં ખેસ પહેરાવી  
વિશેષ અભિવાદન પણ કરાયાં  
અને સંત ભગવાંત  
સાહેબજીએ તેઓ પર  
પ્રસન્નતાના આશીર્વાદ  
વરસાવ્યા. ◆

## બ્રહ્મસ્વરૂપ ભગતજી મહારાજનો ૧૯૮મો પ્રાગટ્યોત્સવ



બ્રહ્મસ્વરૂપ ભગતજી મહારાજના ૧૯૮મા પ્રાગટ્યોત્સવે સંતો દ્વારા પૂજન અને પુષ્પહારણી હૃદયભાવ અર્પણ

૨ માર્ચ ૨૦૨૬, હોળીના પરમ પાવન દિવસે સાંજે બ્રહ્મસ્વરૂપ ભગતજી મહારાજનો ૧૯૮મો પ્રાગટ્યોત્સવ સંતભગવંત સાહેબજી, સદ્ગુરુ સંતો અને ગુણાતીત સમાજની વિવિધ સંસ્થાઓનાં પ્રતિનિધિ સંતો, સંત બહેનોની ઉપસ્થિતિમાં અત્યંત ભક્તિભાવે ઊજવવામાં આવ્યો. સાધુતાના કસબી બ્રહ્મસ્વરૂપ પ.પૂ. ભગતજી મહારાજના અપ્રતિમ મહિમાનાં દર્શન મુખ્યસભા મંડપમાં યોજાત સભામાં કરાવાયાં, જેમાં ખૂબ મોટી સંખ્યામાં ભક્તોએ હાજરી આપી ધન્યતા માણી. પૂજન-પુષ્પહાર અર્પણ દરમિયાન અનુપમ સૂરવૃંદના સંતો-ભક્તોએ શાસ્ત્રીજી મહારાજ રચિત ભગતજી મહિમાસ્તોત્રનાં ગાન કરી ભક્તિ અદા કરી.

સદ્ગુરુ સાધુ પૂ. અશ્વિનદાદાએ સભા પ્રારંભે બ્રહ્મસ્વરૂપ પ.પૂ. ભગતજી મહારાજના દિવ્ય મહિમાની સરવાણી વલાવી અને દેહ ધરીને પૃથ્વી પર આવ્યા બાદ જીવન સાર્થક કરવાની વાત ભગતજી મહારાજના જીવનવૃત્તાંત અને ગુરુભક્તિના પ્રસંગો વર્ણવીને સમજાવી. ગુરુહરિને રાજી કરવાની પ્રેરણા આપતી ભગતજી મહારાજની જીવનભાવનાને અત્યંત સરળ છતાં અંતરને જાગ્રત કરી દે તે રીતે વ્યક્ત કરી. તેઓની ચોટદાર લાક્ષણિક શૈલીથી વહેતું અસરકારક જ્ઞાન સૌનાં હૃદય વીંધતું હતું. તેઓની પરાવાણી સાંભળી સૌ મંત્રમુગ્ધ થઈ ગયાં.

અનુપમ મિશનનાં દેશ-વિદેશનાં મંડળોના પ્રતિનિધિ ભક્તોએ ખૂબ ભાવથી તૈયાર કરેલ પુષ્પહાર, કલાત્મક કૃતિઓ, સ્મૃતિભેટ આદિ અર્પણ કરી ભક્તિ અદા કરી. આ પ્રસંગે અમેરિકાનાં ભક્તિવાન અક્ષરમુક્ત ડૉ. સ્મિતાબહેન દ્વારા રચિત કીર્તનોનું આલ્બમ 'સાહેબજી અનુપમ'નું મુક્તાર્પણ પૂ. ભરતભાઈ દ્વારા કરવામાં આવ્યું.


યોગી ડિવાઈન સોસાયટી, દિલ્હીથી પધારેલ સંતો પૈકી પૂ. રાકેશભાઈ શાહ દ્વારા પ્રાસંગિક મહિમાગાન થયાં, જેમાં તેઓએ સંતભગવંત સાહેબજીના મહિમાનાં અદ્ભુત ગાન વિવિધ પ્રસંગોનાં વર્ણન સાથે કર્યાં. અમેરિકાથી પધારેલ બિમલભાઈ શેઠ દ્વારા પણ પ્રાર્થના સાથે પ્રાસંગિક મહિમાગાન થયાં.



સંતભગવંત સાહેબજીનાં ભાવપૂજન



માહાત્મ્યગાન-આશીર્વાન : પૂ. અશ્વિનદાદા



સંતભગવંત સાહેબજીને પુષ્પહારણી ભાવાર્પણ



પૂ. રાકેશભાઈ શાહ (દિલ્હી)



પૂ. બિમલભાઈ શેઠ (પિથોરિયા-યુ.એસ.એ.)



પૂ. વિનુભાઈ નકારજા (યુ.કે.)



પૂ. વશીભાઈ (પવઈ)

યોગી ડિવાઈન સોસાયટી, પવઈથી પધારેલ પૂ. વશીભાઈએ સંતભગવંત સાહેબજી અને તેઓની ભગવા હૃદયની સાધુતાનો ખૂબ મહિમા ગાયો. અનુપમ મિશન, યુ.કે.ના પ્રમુખ વિનુભાઈ નકારજાએ મહિમાગાન કરી સંતભગવંત સાહેબજીની ગુણાતીત અવસ્થા, વિરાટ સ્વરૂપ અને દિવ્ય પ્રેમની ખૂબ સુંદર વાતો કરી.

શ્રી ગુણાતીતાનંદ સ્વામી અને ભગતજી મહારાજના સંવાદ અને તે દ્વારા ગુણાતીત જ્ઞાન પ્રસારાવતું સુંદર કીર્તન 'માંગો માંગો ભગતજી આજ...' ગવાયું અને ત્યારબાદ સંતભગવંત સાહેબજીએ આશીર્વાદ વરસાવ્યા. હાલની વૈશ્વિક અશાંત પરિસ્થિતિમાં સર્વત્ર શાંતિ સ્થપાય અને સૌની સર્વ પ્રકારે રક્ષા થાય તેવી ભાવના વ્યક્ત કરી તેઓએ સામૂહિક ધૂન કરાવી. ગુણાતીત જ્ઞાનના પ્રકાશથી ઓજસ્વી બની સૌ ધન્યતા સાથે વિસર્જિત થયાં.



આશીર્દાન : સંતભગવંત સાહેબજી



કીર્તન આલ્કમ-'સાહેબજી અનુપમ'નાં મુક્તાર્પણ



'મંડળથી મંદિર સુધી' પ્રદર્શનીના વ્યવસ્થાપક સંતોને આશીર્દાન



પ્રદર્શનીના વિવિધ પ્રદેશના પ્રતિનિધિઓને સ્મૃતિભેટ અર્પણ



## સંતભગવંત સાહેબજીનો ૮૭મો પ્રાગટ્યોત્સવ



વિવિધ સુશોભિત કલાત્મક રથમાં બિરાજ સભામંડપમાં પધારતા સંતભગવંત સાહેબજીનાં નૃત્યભક્તિ સાથે યુવાઓ દ્વારા ભવ્ય સ્વાગત

આંખલડીના રતન, રુદ્રિયાની ઘડકન એવા સંતભગવંત સાહેબજીના ૮૭મા પ્રાગટ્યદિનની માહાત્મ્યદર્શન સભા ૩ માર્ચ ૨૦૨૬, ધુળેટીના રોજ સવારે વિશાળ સભામંડપમાં યોજાઈ. આખો સભામંડપ ભક્તોની મેદનીથી છલકાયો. સૌ કોઈ સંતભગવંત સાહેબજીનાં દર્શનની આતુરતાથી રાહ જોઈ રહ્યાં હતાં. કીર્તન-ભક્તિ અર્પણ થઈ રહી હતી, સૌ સંતો અને મહાનુભાવો પધારી ગયા હતા ને ત્યારે જ સંતભગવંત સાહેબજી ભવ્ય અને કલાત્મક સુશોભિત રથમાં બિરાજમાન થઈને સભામંડપમાં પધાર્યા. યુવાનો-યુવતીઓએ ખૂબ જોશસભર નૃત્યભક્તિ સાથે તેઓનાં સ્વાગત કર્યાં અને



સાહેબજીને ઉમળકાભેર ભાવવંદના



સંતભગવંત સાહેબજીને વિશિષ્ટ હારરૂપી હૃદયભાવ અર્પણ



વિવિધ પ્રદેશોના જોશીલા યુવાનો દ્વારા સંતભગવંત સાહેબજીને ગદ્ગદભાવે હૃદયવંદન !



સભાસંચાલન : સાધુ પૂ. પીટરદાસજી

ગુરુભક્તિની શૂરવીરતાને પ્રથમ વખત સપાખરૂંનાં ગાન દ્વારા પ્રસ્તુત કરવામાં આવી, જેમાં સભામંડપમાં ઉપસ્થિત સૌ ભક્તો જોડાયા અને ગૌરવપૂર્ણ સ્વાગત કર્યું. આ પ્રસંગે ગુણાતીત સમાજની વિવિધ સંસ્થાઓમાંથી સંતો, સંત બહેનો અને ભક્તો પધાર્યા અને સંતભગવંત સાહેબજી પ્રતિના આદરભાવ અને પ્રેમભાવ વ્યક્ત કર્યા. હરિધામ, સોખડાથી પૂ. પ્રેમસ્વરૂપ સ્વામીજી, પૂ. ત્યાગવદ્ભ સ્વામીજી, પૂ. નિર્મળ સ્વામીજી અને સંતો, સાંકરદાથી પૂ. બાપુ સ્વામી અને સંતો, દિલ્હીથી પૂ. સુહૃદ સ્વામી અને સંતો તથા વ્રતધારી ભાઈઓ, પવઈથી પૂ. ભરતભાઈ, પૂ. વશીભાઈ અને વ્રતધારી સાધકો, ગુણાતીત જ્યોતથી પૂ. પદ્મબહેન, પૂ. શોભનાબહેન અને સંત બહેનો, ભક્તિઆશ્રમ, સોખડાથી પૂ. સૌજન્યબહેન અને સંત બહેનો આદિએ પધારી ભાવવંદના અર્પણ કરી.



મહિમાગાન : ડૉ. અભિજાતભાઈ શેઠ



સ્વાગત પ્રવચન : સાધુ પૂ. મનોજદાસજી

આ ઉપરાંત, ભચાઉથી પધારેલા ગવ્યસિદ્ધ વૈદરાજ શ્રી રુદ્રાંશજી મહારાજ, ગુજરાત સરકારના મંત્રીશ્રી રમણભાઈ સોલંકી, આણંદ મતવિસ્તારના સાંસદશ્રી મિતેશભાઈ પટેલ, નેશનલ મેડિકલ કમિશનના ચેરમેનશ્રી ડૉ. અભિજાતભાઈ શેઠ, સરદાર પટેલ યુનિવર્સિટીના કુલપતિશ્રી ડૉ. નિરંજનભાઈ પટેલ, ચારુતર વિદ્યામંડળના અધ્યક્ષશ્રી ભીખુભાઈ પટેલ, ચાંગા યુનિવર્સિટીના પ્રતિનિધિશ્રી ડૉ. એમ. સી. પટેલ, ભાઈકાકા યુનિવર્સિટીનાં પ્રમુખ શ્રી ગૌરીબહેન ત્રિવેદી, ચારુતર એજ્યુકેશન સોસાયટી-આણંદના મંત્રીશ્રી કે. ડી. પટેલ, સરદાર પટેલ એજ્યુકેશન સોસાયટી-બારડોલીના પ્રમુખશ્રી બાબુકાકા, ચારુતર આરોગ્યમંડળના મંત્રીશ્રી અમિતભાઈ પટેલ અને પૂર્વ મંત્રીશ્રી જાગૃતભાઈ



મહિમાગાન : શ્રી ભીખુભાઈ પટેલ



મહિમાગાન : શ્રી રમણભાઈ સોલંકી



મહિમાગાન : પૂ. રુદ્રાંશજી મહારાજ



આશીર્વાન : પ. પૂ. પ્રેમસ્વરૂપ સ્વામીજી

ભટ્ટ, G.I.D.C. એસોસિયેશનના પ્રમુખશ્રી હેમાંગભાઈ પટેલ અને સભ્યો, આણંદ જિલ્લા ભા.જ.પ.ના પ્રમુખશ્રી સંજયભાઈ પટેલ, અન્ય મહાનુભાવો, દેશ-વિદેશના પ્રતિનિધિ ભક્તોની ઉપસ્થિતિ સૌના ઉમંગમાં વધારો કરી રહી હતી.

સદ્ગુરુ સાધુ પૂ. મનોજદાસજીએ શબ્દોથી સૌનાં સ્વાગત કર્યાં અને 'શ્રી યોગીઆજ્ઞા મંત્રદીક્ષા' હીરક મહોત્સવ, ગુણાતીત સમાજની સ્થાપનાનાં ૬૦ વર્ષ, અનુપમ મિશનની સ્થાપનાનાં ૫૦ વર્ષની ઝાંખી કરાવી તેનાં આધ્યાત્મિક મહત્ત્વને ઉજાગર કર્યાં. સંતોએ સંતભગવંત સાહેબજી અને મંચસ્થ સૌનાં પૂજન-પુષ્પહાર અર્પણ કરી અભિવાદન કર્યાં, ધન્યભાવ વ્યક્ત કર્યાં. ગુણાતીત સમાજની સૌ સંસ્થાઓના પ્રતિનિધિઓ તથા અન્ય સેવાભાવી સંસ્થાઓના પ્રતિનિધિઓ, ગણમાન્ય અતિથિઓ આદિએ પણ સંતભગવંત સાહેબજીને પુષ્પહાર અને સ્મૃતિભેટ સાથે હૃદયવંદના અર્પણ કરી.

અનુપમ મિશનના વિડીયો અને ઑડિયો પ્રકાશન વિભાગના સંતો દ્વારા તૈયાર કરાયેલ વિડીયો પ્રસ્તુતિ 'પ્રગટ બ્રહ્મસ્વરૂપ સાહેબજી'નાં દર્શન કરી સૌ અભિભૂત થયાં. આ વિડીયોમાં સંતભગવંત સાહેબજીના પ્રાગટ્યસ્થાનની લીલાઓ,





ભાવાર્પણ : હરિધામ-સોબડા



ભાવાર્પણ : યોગી ડિવાઈન સોસાયટી-દિલ્હી



ભાવાર્પણ : શ્રી ગુણાતીત જ્યોત-વલ્લભવિદ્યાનગર



ભાવાર્પણ : પૂ. શ્રી રુદ્રાંશજી મહારાજ (ભચાઉ)



ભાવાર્પણ : શ્રી રમણભાઈ સોલંકી-શ્રી સંજયભાઈ પટેલ



ભાવાર્પણ : બી.એ.પી.એસ. સ્વામિનારાયણ મંદિર-આણંદ



ભાવાર્પણ : સરદાર પટેલ યુનિવર્સિટી-વલ્લભવિદ્યાનગર



ભાવાર્પણ : ચારુતર વિદ્યામંડળ

શિક્ષણકાળનાં સંસ્મરણો, કર્મ યોગ ભક્તિ અને આધ્યાત્મિક જીવનના પ્રસંગોનાં વર્ણન કરાવી તેઓના બ્રહ્મસ્વરૂપપણાનાં અનુભવ-દર્શન સદ્ગુરુ સંતો, વડીલસંતોએ કરાવ્યાં.

પ. પૂ. પ્રેમસ્વરૂપ સ્વામીજીએ પ્રાસંગિક મહિમાગાન કરતાં તેઓના સાહેબજી સાથે ના યુવાનકાળનાં સંસ્મરણો યાદ કર્યાં અને સંતભગવંત સાહેબજીના દિવ્ય સ્વરૂપનાં દિવ્ય દર્શન કરાવ્યાં. યોગીબાપાની સેવામાં જોડાવા માટે સંતભગવંત સાહેબજીના પ્રેમના માધ્યમનું અકલ્પ્ય વર્ણન કર્યું. ચારુતર વિદ્યામંડળના અધ્યક્ષશ્રી ભીખુભાઈ પટેલે પ્રાસંગિક ધન્યભાવ વ્યક્ત કર્યા. રાજ્યના અન્ન અને પુરવઠા વિભાગના મંત્રીશ્રી રમણભાઈ સોલંકીએ પ્રાસંગિક ઉદ્બોધન સાથે સંતભગવંત સાહેબજીના મહિમાગાન કરી નિરામય સ્વાસ્થ્ય માટે પ્રાર્થનાઓ કરી. ભચાઉથી પધારેલા પૂ. રુદ્રાંશજી મહારાજે સંતભગવંત સાહેબજીની પ્રેમમૂર્તિનું વર્ણન કર્યું અને સંતભગવંત સાહેબજીના શતાબ્દી મહોત્સવની જય બોલાવી આનંદ વ્યક્ત કર્યો. નેશનલ મેડિકલ કમિશનના ચેરમેનશ્રી



ભાવાર્પણ : ચારુતર આરોગ્ય મંડળ



ભાવાર્પણ : અમેરિકાના ભક્તો



ભાવાર્પણ : ઑસ્ટ્રેલિયા-ન્યૂઝીલેન્ડના ભક્તો



ભાવાર્પણ : દુબઈના ભક્તો

ડૉ. અભિજાતભાઈ શેઠે પણ અનુભવદર્શન દ્વારા અદ્ભુત મહિમા ગાઈને વંદના ધરી.

સંતભગવંત સાહેબજીએ આશીર્વાદ પ્રદાન કરી સાચું સુખ પ્રભુની મૂર્તિની સ્મૃતિમાં, ગુરુના શ્રી ચરણોમાં, તેઓની આજ્ઞાથી ભક્તોની મહિમાસભર સેવામાં રહ્યું છે તે સમજાવ્યું. પોતાના પ્રભુ અને ગુરુમાં અસ્તિત્વને વિસર્જિત કરી દેવાની વાત કરી ગુણાતીતભાવને પામવાનો માર્ગ તેઓએ પ્રશસ્ત કર્યો. મારાપણાનો ભાવ છોડવાની સાધના કરવા માટે બળ આપ્યાં અને સૌ વતી પ્રાર્થનાઓ કરી. નિર્બંધ સાધુમાં જોડાઈએ તો સઘળાં બંધનમાંથી છૂટી જવાય તેમ જણાવી અલૌકિક આશિષવર્ષા વરસાવી, જેમાં ભીના થઈને સૌ કોઈ ખૂબ આનંદિત થયાં. ◆



ભાવાર્પણ : સરદાર પટેલ ઍજ્યુકેશન સોસાયટી-બારડોલી



ભાવાર્પણ : ઈંગ્લેન્ડના ભક્તો



ભાવાર્પણ : કેનેડાના ભક્તો



દિવ્ય આશીર્દાન : સંતભગવંત સાહેબજી



## શ્રી અક્ષરપુરુષોત્તમ ઉપાસના કથામંગલ

સંતભગવંત સાહેબજીની પ્રેરણા અને આજ્ઞાથી આ ચાર દિવસીય મહાપર્વ દરમિયાન સદ્ગુરુ સાધુ પૂ. મનોજદાસજી દ્વારા શ્રી અક્ષરપુરુષોત્તમ ઉપાસના કથામંગલનું પારાયણ કરવામાં આવ્યું. ૨ માર્ચના રોજ સવારે, ૩ માર્ચના રોજ સાંજે અને ૪ માર્ચના રોજ સવારે એમ કુલ ૩ સત્રમાં કુલ પાંચ અધ્યાયનાં પારાયણ થયાં. શ્રી અક્ષરપુરુષોત્તમ ઉપાસનાના પાંચ સિદ્ધાંતો તથા ભગવાન શ્રી સ્વામિનારાયણ અને સર્વે ગુણાતીત

સ્વરૂપો-શ્રી ગુણાતીતાનંદ સ્વામી, ભગતજી મહારાજ, શાસ્ત્રીજી મહારાજ, યોગીજી મહારાજ, કાકાજી, પપ્પાજી, પ્રમુખ સ્વામીજી, મહંત સ્વામીજી, હરિપ્રસાદ સ્વામીજી, અક્ષરવિહારી સ્વામીજી, ગુરુજી-મુકુંદજીવન સ્વામીજી, પ્રેમસ્વરૂપ સ્વામીજી અને પ્રગટ ગુરુહરિ સંતભગવંત સાહેબજીનાં જીવનદર્શન દ્વારા ઉપાસનાના સિદ્ધાંતોને જીવન-વર્તનમાં લાવવા પ્રેરણા આપી. તમામ ગુરુવર્યો પ્રતિની અપાર આદરભાવના પૂ. મનોજદાસજીની મહિમાસભર સરવાણીમાં વહેતી હતી. તેઓની પરાવાણીના શ્રવણે સૌને અનેરું સુખ પ્રાપ્ત થયું. ઉપાસનાના સિદ્ધાંતોને જીવન-આચરણમાં મૂકવાની પૂર્ણ સમજ આ પારાયણના માધ્યમથી સૌને મળી. તેઓના ભક્તિસભર સ્વર, મહિમાથી ભીનું હૈયું અને તેજસ્વી પ્રજ્ઞાના સમન્વયથી પ્રગટ થયેલ અદ્ભુત કથામૃત સૌ માટે ચિરસ્મરણીય સંભારણું બની રહ્યું. ભગવાન સર્વોપરી, કર્તા-હર્તા, તે પ્રભુ સદાય સાકાર, સદાકાળ સંત દ્વારા પ્રગટ, એવા સંતમાં પ્રીતિ અને પોતાને અક્ષરરૂપ તેમજ સૌને નિર્દોષ માની ભક્તિ કરવી તે ઉપાસનાના પાંચ ચરણને સુસ્પષ્ટ કર્યા, સમજાવ્યા. ભગવાન શ્રી સ્વામિનારાયણ, ગુણાતીતાનંદ સ્વામી, ભગતજી મહારાજ, શાસ્ત્રીજી મહારાજ, યોગીજી મહારાજ અને સંતભગવંત સાહેબજીના જીવનપ્રસંગોને સવિશેષ પ્રસ્તુત કર્યા. તેઓની ભીડાભક્તિ, સામર્થ્ય, શૂરવીરતા, દાસત્વ અને ગુરુભક્તિનાં અલૌકિક વર્ણન કર્યાં. પારાયણ દરમિયાન સદ્ગુરુ સાધુ પૂ. મનોજદાસજીની આવી મહિમાવંત પરાવાણીમાં સૌ સમયસર જોડાઈ જતાં અને મંત્રમુગ્ધ થઈ જતાં. વળી, પારાયણ દરમિયાન સંતભગવંત સાહેબજી પણ વચ્ચે વચ્ચે આશીર્વાદ આપતા અને આધ્યાત્મિક સમજણ સ્પષ્ટ કરતા. આ અલૌકિક સમન્વય સૌને અપાર સુખ દેતું. પ્રભુ અને પ્રભુસ્વરૂપોની લીલાઓનાં વર્ણન તેનાં આધ્યાત્મિક મહત્ત્વ સાથે સમજાવી સદ્ગુરુ સાધુ પૂ. મનોજદાસજીએ સૌને ખૂબ સુંદર લાભ આપ્યો. આધ્યાત્મિક ભાવના, ગુણાતીત સમજણને તેઓએ ખૂબ હૃદયસ્પર્શી રીતે પ્રગટ કરી, જેની અનુભૂતિ ઉપસ્થિત સૌને થઈ. સંપ્રદાયનો ઈતિહાસ, સત્સંગની ગરિમા અને ગુરુવર્યોનાં અનુપમ માહાત્મ્યને અંતરે અંકિત કરવાનો અનેરો મોકો સૌને મળ્યો. ભગવાનને રાજ કરવાની ભાવના, હૃદય ભગવાં કરવાની ભાવના સૌનાં હૈયે દૃઢ થઈ. શારીરિક બળ, મનોબળ, આત્મબળ, હરિબળ દ્વારા ગુરુભક્તિમાં, ગુરુના કાર્યમાં હોમાઈ જવા ખૂબ પ્રેરણા મળી. પ્રગટની ઉપાસનાની દૃઢતા, ગુરુની આજ્ઞાની અનિવાર્યતા અને સંતમાં પ્રીતિના સૈદ્ધાંતિક પાઠ તેઓએ પાકા કરાવ્યા. પૂ. મનોજદાસજીની આવી અપ્રતિમ ભક્તિને સંતભગવંત સાહેબજી અને સદ્ગુરુ સંતોએ ખૂબ પ્રસન્નતા સાથે બિરદાવી આશીર્વાદ પાઠવ્યા. કથામૃતના અંતે સંતભગવંત સાહેબજી સહિત સભામંડપમાં ઉપસ્થિત સૌએ પોતાના સ્થાને ઊભા થઈને સદ્ગુરુ સાધુ પૂ. મનોજદાસજીને વધાવ્યા.



મહિમાગાન : શ્રી કમલેશભાઈ પટેલ

અંતિમ સત્રમાં રાજ્યમંત્રીશ્રી કમલેશભાઈ પટેલ પધાર્યા અને પ્રાસંગિક મહિમા ગાઈને સંતભગવંત સાહેબજી પ્રતિના આદર અને પ્રેમભાવને વ્યક્ત કર્યો. આણંદ જિલ્લાના ધારાસભ્ય શ્રી યોગેશભાઈ પટેલે પણ પધારી ભાવવંદના અર્પણ કરી. તેઓનાં વિશેષ અભિવાદન આ પ્રસંગે



શ્રી કમલેશભાઈ પટેલ-શ્રી યોગેશભાઈ પટેલનાં સન્માન

થયાં. સંતભગવંત સાહેબજીએ આશીર્વાદ વરસાવ્યા. શ્રી અક્ષરપુરુષોત્તમ ઉપાસનાના સિદ્ધાંતોને જીવનમાં ઉતારવા બળ આપ્યું તેમજ, ‘મંડળથી મંદિર સુધી’ પ્રદર્શનીમાં સેવા કરનાર સૌ ભક્તોને બિરદાવ્યા. સદાય આધ્યાત્મિક સુખ, શાંતિ અને આનંદમાં રહેવાય, ભજન કરતાં કરતાં ક્રિયા કરવાની ટેવ પડાય તેવી સમજણ આપી. સદ્ગુરુ સાધુ પૂ. મનોજદાસજીની ભક્તિને પણ વધાવી. ચાર દિવસના આનંદની ધન્ય પળોને, સંતભગવંત સાહેબજીનાં દિવ્ય દર્શન અને સમાગમને, ઉત્સવ-માહાત્મ્યને હૈયે ભરી સૌ દિવ્ય ભાષું લઈને વિસર્જિત થયાં. ◆